

ہمارے معاشرے میں کچیلی ہوئی


# پر شکونتیاں

## بِرْ فَالِیاں

### توہمات

اور

حضرت مسیح لامپتی عبید الرؤوف صاحب سعیدی



میمن اسلامیک پبلیشورز

حاشیہ

# پرنسکونیاں پرفالیاں اور توہماں

حضرت مولانا مفتی عبدالعزیز صاحب سکھری مظاہر



مشطبہ ترتیب  
موعبد انتساب

میجن اسلامک پبلیشرز

"یات کبار، کارپی" ۱/۱۸۸

# فہرست مضامین

۵	ماہ صفر اور فلٹ تصویرات
۵	صفر کے معنی
۵	صفر کے متعلق اہل عرب کے توصیفات
۷	صفر کے متعلق دور حاضر کے لوگوں کے خیالات
۱۶	ایک کی بیماری دوسرے کو لگنا
۲۱	بدرشگونی اور بد فائی
۲۲	ہمارے معاشرے کی بدرشگونیاں
۲۸	نحوی سے فال نکلوانا
۳۱	قرآن کریم سے فال نکلوانا
۳۲	جذبات کی باتوں پر نیتیں کرنا
۳۲	حاضرات کا عمل کرنا
۳۳	بیمار کی صحبت کے لئے جانور ذبح کرنا
۳۴	شیخ احمد کا وصیت نامہ
۳۴	ہزار دکی وضاحت
۳۸	نیک فال

۳۸

نیک فال لینا سنت ہے۔

۳۹

بد فال کے ناجائز اور نیک فال کے جائز ہونے کی حکمت

۴۰

نحوست

۴۱

حَمَدَ کی حقیقت

۴۲

اوواح کی آمد درفت

۴۳

غول بیابانی

۴۴

ستاروں کے اثرات

۴۵

بِسْمِ اللّٰہِ الرَّحْمٰنِ الرَّحِیْمِ

## ماہ صفر اور غلط تصورات

الْحَمْدُ لِلّٰہِ وَسَلَامٌ عَلٰی عِبَادِهِ الَّذِینَ اصْطَفَنَی

اما بعد !

### صَفَرُ کے معنی

”صَفَرُ“ عرب زبان کا لفظ ہے جس میں ص اور ف درنوں پر زبر ہے اس کے معنی وہی ہیں جو عام طور پر مشہور و معروف ہیں یعنی اسلامی ہمینوں میں دوسرے مسیح۔ (صحاح)

### صَفَرُ کے متعلق اہل عرب کے توهہات

اسلام سے پہلے دور جاہلیت میں ”صَفَرُ“ کے متعلق اہل عرب کے مختلف اور عجیب و غریب توهہات تھے، حضرات محدثین کرام رحمہم اللہ نے ان سب کو تفصیل سے ذکر فرمایا ہے، ذیل میں ان کا مختصر انتخاب پیش خدمت ہے :

”صفر“ کے متعلق الہلی عرب کا یہ گمان تھا کہ اس سے مراد وہ سانپ ہے جو انسان کے پیٹ میں ہوتا ہے اور بھوک کی حالت میں انسان کو ڈستا اور کاشتا ہے چنانچہ بھوک کی حالت میں جو تکلیف ہوتی ہے وہ اسی کے ذمے سے ہوتی ہے۔

بعض الہلی عرب کا یہ نظریہ تھا کہ ”صفر“ سے مراد پیٹ کا وہ جانور ہے جو بھوک کی حالت میں بھڑکتا ہے اور جوش مارتا ہے، اور جس کے پیٹ میں ہوتا ہے بسا اوقات اس کو جان سے بھی مار دھاتا ہے اور نیز الہلی عرب اس کو خارش کے مرض والے سے بھی زیادہ متعدد مرض سمجھتے تھے۔

بعض کے نزدیک ”صفر“ ان کیڑوں کو کہتے ہیں جو جگر اور پسیلوں کے سرے میں پیدا ہو جاتے ہیں جس کی وجہ سے انسان کا رنگ بالکل چیلا ہو جاتا ہے (جس کو طب کی اصطلاح میں ”ریقان“ کہا جاتا ہے) اور بسا اوقات یہ مرض انسانی موت کا بھی سبب بن جاتا ہے۔

بعض لوگ یہ کہتے ہیں کہ ”صفر“ ایک مشہور مہینہ ہے جو محرم اور ربیع الاول کے درمیان آتا ہے، لوگوں کا اس کے متعلق یہ گمان ہے کہ اس مہینے میں بکثرت مصیبتیں اور آفیس نازل ہوتی ہیں۔ نیز الہلی عرب صفر کا مہینہ آنے سے بدقالی بھی لیا کرتے تھے۔

حضرت امام مالک رحمۃ اللہ علیہ کا بیان ہے کہ ایام جالمیت میں لوگ ماہ صفر کو ایک سال طال اور ایک سال حرام ثہرا یا کرتے تھے، مطلب یہ ہے کہ کبھی الہلی عرب ماہ محرم کو جوان کے نزدیک محترم مہینوں

میں سے ہے اور اس میں جنگ و جدال حرام بھخت تھے، بیحاکر صفر کو بھی اس میں شامل کر لیتے اور جنگ و جدال کو صفر میں بھی ناجائز قرار دے دیتے، اور کبھی صفر کو حرم سے علیحدہ قرار دیکر محترم مینوں سے اس کو خارج کر دیتے اور اس میں جنگ و جدال مباح بھخت۔

(مرقات دماشبت بالنسہ بصرف)

### ”صفر“ کے متعلق دور حاضر کے لوگوں کے خیالات

آج کل بھی ماہ صفر کے متعلق عام لوگوں کے ذہن میں مختلف خیالات جھے ہوئے ہیں، جن میں سے چند حسب ذیل ہیں :

○ بعض لوگ ماہ صفر میں شادی بیاہ اور دیگر پُر مرست تقریبات منعقد کرنے اور اہم امور کا افتتاح اور ابتداء کرنے سے پرہیز کرتے ہیں، اور کہا کرتے ہیں کہ صفر میں کی ہوئی شادی صفر ہو گی (یعنی ناکام ہو گی) اور اس کی وجہ عموماً ذہنوں میں یہ ہوتی ہے کہ صفر کا مہینہ نامبارک اور منحوس مہینہ ہے۔ چنانچہ صفر کا مہینہ گزرنے کا انتظار کرتے ہیں اور پھر ربیع الاول کے مہینے سے اپنی تقریبات شروع کر دیتے ہیں۔ اس وہم پرستی کا دین سے کوئی واسطہ نہیں، یہ محن باطل ہے۔

○ بعض لوگ ماہ صفر کی کیم سے تیرہ تاریخ تک کے ایام کو بطور خاص منحوس جانتے ہیں اور سہر تاریخ کو کچھ گھونکھناں پکا کر تقسیم کرتے ہیں تاکہ اس نحوس سے خاٹت ہو جائے۔ یہ بھی بالکل بے اصل

من گھڑت اور ایجاد کردہ ہاتوں کی کوئی بیاد تو ہوتی نہیں، لیکن جب جاہلوں سے یا ان کے گراہ کن راہنماؤں سے ان کے باطل نظریات کی دلیل مانگی جاتی ہے تو وہ من گھڑت روایتیں اور غلط سلط و لیں پیش کیا کرتے ہیں۔ چنانچہ صفر کے منحوس ہونے کے متعلق بھی ان سے ایک روایت منقول ہے؛ جس کے الفاظ یہ ہیں :

مَنْ يَشْرِنِي بِخُرُقٍ صَفَرَ بِشَرَّهٖ بِالْجَنَّةِ

”(حضرور اکرم صلی اللہ علیہ وسلم نے فرمایا کہ) جو شخص مجھے ماہ صفر کے ختم ہونے کی خوشخبری دے گا میں اس کو جنت کی بشارت دوں گا۔“

(موضوعات ملائی قاری صفحہ ۶۹)

اس روایت سے یہ لوگ ماہ صفر کے منحوس اور نامراد ہونے پر استدلال کرتے ہیں اور کہتے ہیں کہ صفر میں نبوست تھی، جبکی تو نبی اکرم صلی اللہ علیہ وسلم نے یہ بات ارشاد فرمائی اور صفر کے سلامت گزرنے پر جنت کی بشارت دی تو واضح ہو کہ اول تو ملائی قاری رحمۃ اللہ علیہ نے جو بڑے جلیل القدر محدث ہیں اپنی کتاب ”الموضوعات الکبیر“ میں (جس میں موصوف رحمۃ اللہ علیہ نے موضوع بے اصل اور من گھڑت حدیثیں جمع کی ہیں) اس کو بالکل بے اصل قرار دے ہے۔ لہذا موضوع اور من گھڑت روایت سے استدلال کرنا سرا سر

چالست اور گمراہی کی بات ہے۔ پھر اگر اس روایت کے الفاظ پر غور کریں تو ان الفاظ میں کہیں بھی ماہ صفر کے منحوس ہونے پر کوئی اشارہ نہیں ہے۔ لہذا ان الفاظ سے ماہ صفر کو منحوس سمجھنا محض اختراع اور اپنا خیال ہے جس کی کوئی حقیقت نہیں۔

تحوڑی دیر کے لئے اس روایت کے منحصر ہونے سے قطع نظر کر کے اگر اس کے الفاظ پر غور کریں تو اس کا مطلب یہ ہے کہ آنحضرت صلی اللہ علیہ وسلم کی وفات ماہ ربیع الاول میں ہونے والی تھی اور آپ صوت کے بعد اللہ جل شانہ کی ملاقات کے مشاق تھے، جس کی وجہ سے آپ کو ماہ صفر کے گزرنے اور ربیع الاول کے شروع ہونے کی خبر کا انتظار تھا اور ایسی خبر لانے پر آپ صلی اللہ علیہ وسلم نے اس بشارت کو مرتب فرمایا۔ چنانچہ تصوف کی بعض کتابوں میں اسی مقدمے سے اس روایت کو ذکر کیا گیا ہے، لیکن ماہ صفر کی منحوست اس سے قطعاً ثابت نہیں ہوتی۔

○ بعض لوگ بالخصوص مزدور ماہ صفر کی آخری بدھ کو عید مناتے ہیں۔ اس دن کارگیر اور مزدور کام نہیں کرتے۔ مالک سے مٹھائی کا مقابلہ کرتے ہیں اور ہر مزدور کو مٹھائی اور عیدی دی جاتی ہے۔ یہ بھی محض بے اصل بات ہے اور واجب الترک ہے۔

○ بعض لوگ اس دن چھٹی کرنے کو اجر و ثواب کا موجب بھتھتے ہیں۔ اور مشور ہے کہ اس دن آنحضرت صلی اللہ علیہ وسلم نے عملِ صحت فرمایا تھا۔ چنانچہ ایک شعر بھی اس مسئلے میں بنایا ہوا ہے۔

آخری چار شنبہ آیا ہے  
غسل صحت نمیٰ نے پایا ہے

اس کی بھی کچھ اصل نہیں، بلکہ اس دن تو آنحضرت صلی اللہ علیہ وسلم کے مرض وفات کی ابتداء ہوئی تھی اور آپ صلی اللہ علیہ وسلم کی مرض وفات پر خوشی کیسی؟

○ بعض لوگ اس دن گھروں میں اگر مٹی کے برتن ہوں تو ان کو توزدیتے ہیں۔ اور اسی دن بعض لوگ چاندی کے پھٹے اور تعویزات بنا کر ماہ صفر کی نجومت، مصیبتوں اور بیماریوں سے بچتے کی غرض سے پہنچاتے ہیں یہ خالص وہم پرستی ہے جس کو ترک کرنا واجب ہے۔

زمانہ جامیت میں ماہ صفر کے متعلق بکثرت مصیبتوں اور بلاعین نازل ہونے کا جو اعتقاد اور نقل کیا گیا ہے، اسی کی بنیاد پر منہجی لوگوں نے بھی اس ماہ کو مصیبتوں اور آفتوں سے بھرپور قرار دیا ہے، حتیٰ کے لاکھوں کے حساب سے آفات و بلیات کے نازل ہونے کی تعداد بھی نقل کر دی ہے۔ اور اسی پر اکتفا نہیں کیا بلکہ جلیل القدر انبیاء علیهم الصلوٰۃ والسلام کو بھی اسی ماہ میں جملائے مصیبت ہونا قرار دیا ہے۔ اور پھر خود ہی انہوں نے نماز کے خاص طریقے تلاعے جن پر عمل کرنے سے عمل کرنے والا تمام مصائب و آلام سے محفوظ ہو جاتا ہے۔ یہ سب من گھڑت اور اپنی طرف سے بھائی ہوئی باتیں ہیں جن کی قرآن و سنت سے کوئی سند نہیں ہے۔ کیونکہ جب بنیادی طور پر ماہ صفر میں مصیبتوں اور آفتوں کا نازل ہونا

ہی باطل ہے اور جاہلیت اولیٰ کا ایجاد کردہ نظریہ ہے اور حضور اقدس صلی اللہ علیہ وسلم نے اس کو بالکل بے اصل اور بے بنیاد قرار دیا ہے (جیسا کہ غنقریب آہا ہے) تو اس پر جو بنیاد بھی رکھی جائے گی وہ بھی باطل اور غلط ہی ہو گی۔ ذیل میں ان باتوں کا ایک اقتباس دیا جاتا ہے تاکہ بخوبی سمجھ کر اجتناب کرنا آسان ہو۔

دوسرा مہینہ سال میں "صفر" کا ہوتا ہے۔ یہ مہینہ نزول بلا کا ہے، تمام سال میں دس لاکھ اسی ہزار بلا کیس خاص ماہ صفر میں نزول کرتی ہیں، چنانچہ حدیث شریف میں آیا ہے کہ جو کوئی ماہ صفر کے گزرنے کی خوشخبری سنادے میں اس کو بہشت میں داخل ہونے کی بشارت دوں۔ حضرت آدم صفحی اللہ سے لغزش ہوئی تو اسی مہینہ میں ہوئی۔ حضرت خلیل علیہ السلام اُن میں ڈالے گئے تو اول تاریخ صفر کی تھی۔ حضرت ایوب علیہ السلام جو بتلائے بلا ہوئے تو اسی مہینے میں ہوئے۔ حضرت زکریا علیہ السلام، حضرت یحییٰ علیہ السلام، حضرت جرجیس علیہ السلام، حضرت یونس علیہ السلام اور حضرت محمد سید الانبیاء علیہ الصلوٰۃ والسلام سب بتلائے بلا اسی مہینہ میں ہوئے۔ حضرت ہانبل بھی اسی مہینہ میں شہید ہوئے۔ اسی لئے شبِ اول

روزِ اول ماہ صفر میں ہر مسلمان کو چاہئے کہ چار رکعت اس طرح پڑھے کہ پہلی رکعت میں بعد الحمد پندرہ بار سورۃ الکفرون، دوسری میں اسی قدر قل حواللہ، تیسرا میں اسی قدر سورۃ الفتح اور چوتھی میں اسی قدر سورۃ الناس پڑھے، بعد سلام کے ستر مرتبہ

سبحان اللہ والحمد للہ ولا اللہ الا اللہ واحده اکبر کے تو اللہ تعالیٰ اس کو ہر بلا اور ہر آفت سے محفوظ رکھے گا اور ثواب عظیم عطا فرمائے گا۔

دوسری نماز اسی صینے میں یہ بھی ہے کہ پہلی تاریخ کو غسل کرے اور چاشت کے وقت دو رکعت نفل پڑھے اور ہر رکعت میں سورۃ فاتحہ کے بعد گیارہ گیارہ بار قل حواللہ پڑھے، بعد سلام کے ستر بار درود شریف۔

اللَّهُمَّ صَلِّ عَلَى مُحَمَّدٍ النَّبِيِّ الْأَكْرَمِ وَعَلَى أَهْلِ  
وَاصْحَابِهِ وَبَارِكْ وَسِّلْمْ

پڑھے اور اس کے بعد یہ دعا پڑھے :

اللَّهُمَّ صَرِّفْ عَنِّي سُوءَ هَذَا الْيَوْمِ وَأَعْصِنْنِي مِنْ  
سُوءٍ وَّ وَجِئْنِي عَنْ أَصَابَ فِيهِ مِنْ شَكُورِ سَالِهِ

وَقُصْبِكَ يَا دَافِعَ الشَّرُورِ وَنَا مَالِكُ التَّشْوِيزِ  
يَا أَرْحَمَ الرَّاحِمِينَ وَصَلَى اللَّهُ عَلَى مُحَمَّدٍ وَآلِهِ  
وَاصْحَابِهِ وَبَارِكْ وَسِلِيمَ

”اے اللہ دور رکھ مجھ سے بُرائی اس دن کی اور بچا  
مجھ کو اس کی بُرائی سے اور نجابت دے مجھ کو اس چیز  
سے کہ جو پیچے اندر اس کے نحوس اور سختیوں سے  
اپنے فضل سے اے شر کی چیزوں کے دور کرنے  
والے اور اے مالک قیامت کے اے سب مریانوں  
کے مریان“۔ ( Rahat al-talab - جواہر ثعبانی)

آخری چهار شنبہ میں دور رکعت لفظ پڑھے۔ ہر رکعت  
میں بعد الحمد کے تین تین بار ”قُلْ حَوَّالَ اللَّهُ“ پڑھے  
بعد سلام کے ”الْمُتَسَرِّح“ اور ”وَالْحَسِن“ اور  
”إِذَا جَاءَ“ اور سورہ اخلاص ان سب کو آتی (۸۰)  
مرتبہ پڑھے۔ اللہ تعالیٰ اس نماز کی برکت سے اس  
کے دل کو غنی کر دے گا۔ (کہدا فی رسالہ فضائل الشہود والآیام)

خلاصہ یہ کہ یہ تمام باتیں مخفی غلط بے بغیاد اور من گھرت ہیں۔

قرآن و حدیث، صحابہ و تابعین، ائمہ مجتہدین اور سلف صالحین میں سے کسی  
سے بھی ان کا کچھ ثبوت نہیں ہے، بلکہ رحمتِ عالم صلی اللہ علیہ وسلم نے

اپنے صاف اور واضح ارشادات کے ذریعے زمانہ جالمیت کے توهات اور قیامت نک پیدا ہونے والے تمام باطل خیالات اور صفر کے متعلق وجود میں آنے والے تمام نظریات کی تردید اور نفی فرمادی ہے اور اس کے ساتھ عرب کے دور جالمیت میں جن جن طریقوں سے نجوسٹ، بدفالي اور بد شکنی لی جاتی تھی ان سب کی بھی مکمل نفی فرمادی ہے اور مسلمانوں کو ان تمام توهات سے بچنے کی تاکید فرمائی۔ چنانچہ اب آنحضرت صلی اللہ علیہ وسلم کے چدار ارشادات مع تشریح ملاحظہ ہوں۔

عن ابی هریرۃ رضی اللہ تعالیٰ عنہ قال قال  
رسول اللہ صلی اللہ علیہ وسلم لا عدوی ولا  
طیرہ ولا هامة ولا صفر وفڑ من المخذوم کما  
تفرمن الاسد  
(رواہ البخاری)

”حضرت ابو ہریرہ رضی اللہ تعالیٰ عنہ رسول اللہ صلی اللہ علیہ وسلم سے روایت کرتے ہیں کہ آپ صلی اللہ علیہ وسلم نے ارشاد فرمایا : کہ مرض کا لگ جانا، الٹو اور صفر اور نجوسٹ، یہ سب باقیں بے حقیقت ہیں۔ اور جزای شخص سے اس طرح بچو اور پہنچ کو جس طرح شیر ببر سے بچتے ہو۔“ - (بخاری شریف)

عن جابر رضی اللہ تعالیٰ عنہ قال سمعت النبی

صلی اللہ علیہ وسلم یقول لا عدوی ولا صُفر  
ولا غول  
(رواہ مسلم)

”حضرت جابر رضی اللہ تعالیٰ عنہ بیان کرتے ہیں کہ  
میں نے خود رسول اللہ صلی اللہ علیہ وسلم سے سنا ہے  
کہ آپ فرماتے تھے کہ مرض لگ جانا، مُقْرَأ وَ غُول  
بیانی سب خیالات ہیں ان کی کوئی حقیقت نہیں۔“

(مسلم شریف)

عن ابی هریرۃؓ قال قال رسول اللہ صلی اللہ علیہ وسلم لا عدوی ولا هامة ولا نون ولا صُفر  
(رواہ مسلم)

”حضرت ابو ہریرہ رضی اللہ تعالیٰ عنہ رسول اللہ صلی اللہ علیہ وسلم سے روایت کرتے ہیں کہ آپ صلی اللہ علیہ وسلم نے فرمایا : مرض کا لگ جانا، الْوَ  
سْتَارَه اور صُفریہ سب وہم پرستی کی باتیں ہیں، ان کی  
کوئی حقیقت نہیں۔“ (مسلم شریف)

تشریح ♦ یہ سب بخاری و مسلم کی صحیح صحیح حدیثیں ہیں، دیکھئے ان  
میں رحمت کائنات صلی اللہ علیہ وسلم نے مُغز کے متعلق جتنے باطل  
نظریات، خیالات اور توهات زمانہ جامیت میں عربوں کے اندر رائج تھے،  
ان سب کی صاف صاف نئی فرمادی اور کسی بھی حتم کے توهات کی کوئی

محاجائش نہیں رکھی۔ اور جہاں ان ارشادات کے ذریعے زمانہ جاہیت کے اتوہماں کی تردید ہو گئی وہاں آپؐ کے انہی پاک ارشادات سے بعد کے زمانہ میں قیامت تک پیدا ہونے والے تمام غلط سلط خیالات و تصورات کی نفی بھی ہو گئی کیونکہ آپ صلی اللہ علیہ وسلم کے یہ ارشادات قیامت تک کے لئے ہیں۔ اور ثابت ہو گیا کہ ماہ صفر الحلفہ میں ہرگز کوئی نحودت نہیں ہے اور آفات و بلیات و امراض بھی اس مہینہ میں نازل نہیں ہوتے۔

ان احادیث میں اور ان جیسی دوسری احادیث میں صفر کے علاوہ اور بھی بعض چیزوں کا ذکر ہے اور آنحضرت صلی اللہ علیہ وسلم نے ان کی بھی تردید فرمائی ہے۔ ذیل میں ان کی بھی مختصر تعریض کی جاتی ہے :

### ایک کی بیماری دوسرے کو گلنا

زمانہ جاہیت میں لوگوں کا یہ اعتقاد تھا کہ بیمار کے پاس بیٹھنے یا اس کے ساتھ کھانے پینے سے اس کی بیماری دوسرے تندروست اور صحت مند آدمی کے لگ جاتی ہے اور یہ لوگ اسی بیماری کو نُذُوی (یعنی متعددی مرض اور چھوٹ کی بیماری) کہتے تھے۔ قدیم اور جدید طب میں بھی بعض بیماریوں کو متعددی اور چھوٹ کی بیماری قرار دیا گیا ہے مثلاً کوڑہ، خارش، چیچک، خراہنگناہ دہنی (پائیوریا) آشوب، چشم اور عام دبائی امراض وغیرہ۔ عام لوگوں میں چھوٹ چھات کا اعتقاد اور ایک کی بیماری دوسرے کو لکنے کا گمان بھی کافی عام ہے۔ چنانچہ ہمارے معاشرے میں بھی دبائی امراض میں جتنا ہونے والوں سے بت پرہیز کیا جاتا ہے، ان کا کھانا پینا

رہنا سہتا اور اوڑھنا بچونا سب علیحدہ کروایا جاتا ہے، کھانے پینے کے برتن  
 جدا کر دئے جاتے ہیں، اور ان سے ملنا جاننا بھی ترک کروایا جاتا ہے، بچوں  
تک کوان کے قریب آنے نہیں دیا جاتا اور حد سے زیادہ چھوٹ چھات کا  
برتاو کیا جاتا ہے۔

حضور اقدس صلی اللہ علیہ وسلم نے اس عقیدہ اور نظریہ کو باطل  
قرار دیا اور فرمایا لامعذوی یعنی بذاتِ خود ایک شخص کی بیماری بھی  
کر کسی دوسرے کو نہیں لگتی بلکہ بیمار کرنا نہ کرنا قادرِ مطلق کے اختیار میں  
ہے، وہ جس کو چاہے بیمار کرے اور جس کو چاہے بیماری سے محفوظ رکھے۔  
ایک دوسری حدیث میں اس کی مزید تشریح اس طرح ہے کہ ایک  
دہماتی نے آگر عرض کیا ”یا رسول اللہ صلی اللہ علیہ وسلم! خارش اول  
اوٹ کے ہونٹ میں شروع ہوتی ہے یا پھر اس کی دم سے آغاز کرتی ہے  
اور پھر یہ خارش دوسرے تمام اوٹوں میں پھیل جاتی ہے۔“ اس پر  
رسالتِ آپ صلی اللہ علیہ وسلم نے فرمایا : ”(اچھا یہ ہتاو) پہلے اوٹ کو  
کیسے خارش ہوتی اور کس کے ذریعہ گلی؟“

وہ دہماتی یہ سن کر لا جواب ہو گیا۔ پھر آپ نے فرمایا :

”یاد رکھو! متعددی مرض، چھوت، گھون اور بدفالي

کوئی چیز نہیں ہے۔ اللہ تعالیٰ نے ہر جاندار کو پیدا کر

کے اس کی زندگی، روزی اور مصیبت مقرر کر دی

ہے۔“ - (ماشت بالسن)

یعنی موت و حیات، مرض و سخت اور مصیبت و راحت سب تقدیر میں لکھ دیا گیا ہے، جو کچھ بھی ہوتا ہے سب تقدیر سے ہوتا ہے۔ اگر ایک بیماری وس آدمیوں کو ہوتی ہے تو وہ بھی تقدیر سے اور اذنِ الہی سے ہوتی ہے، بیماری میں بذاتِ خود یہ طاقت ہرگز ہرگز نہیں ہے کہ وہ بغیر اذنِ الہی کے کسی دوسرے کے لگ جائے اور تجربہ اور مشاہدہ بھی بتلاتا ہے کہ دیابی امراض میں سب ہی بتلا نہیں ہوتے، بست سے لوگ ان بیماریوں سے محفوظ اور سخت مند بھی رہتے ہیں۔ جس سے ثابت ہوتا ہے کہ یہ بیماری خود سے کسی کو نہیں لگتی۔ جب اور جس وقت اور جس کو حق تعالیٰ شانہ چاہتے ہیں بیمار کرتے ہیں اور جس کو نہیں چاہتے اس کو بیمار نہیں کرتے۔

ذکورہ حدیث میں ایک کی بیماری دوسرے کو لگنے کے شہر کا بے نظر جواب دیا گیا ہے۔ چنانچہ آپ نے رسالتی سے پوچھا : اچھا بتاؤ اگر ایک کی بیماری دوسرے کو لگتی ہے تو سب سے پہلے جس کو وہ بیماری ہوئی تھی اس کو کس کی بیماری گلی؟ ظاہر ہے کہ کسی دوسرے کی ہرگز نہیں گلی تو ماننا پڑے گا کہ اللہ تعالیٰ کے حکم سے وہ بیماری اس کے اندر ہی پیدا ہوئی ہے اور کہیں سے اڑ کر نہیں آئی۔ جب پہلی مرتبہ اس کو تسلیم کریا گیا تو ہر ہر مریض کے بارے میں بھی یہی کہا جائے گا کہ اس میں بھی وہ بیماری مستقل طور پر اللہ تعالیٰ کے حکم سے پیدا ہوئی ہے اور وہ بیماری از خود بغیر اذنِ الہی کے کسی دوسرے کی نہیں گلی۔

البته ماہ صفر کے سلسلہ میں جو احادیث اور آئی ہیں ان میں پہلی

حدیث میں آنحضرت صلی اللہ علیہ وسلم نے جزامی آدمی سے جو شیر کی طرح بچنے کا حکم دیا ہے اور اس کے علاوہ دیگر روایات میں بھی جہاں طاعون پھیلا ہوا ہو وہاں جانے سے منع فرمایا ہے تو ان کے متعلق سمجھتا چاہئے کہ آپ کا یہ حکم اس بناء پر نہیں ہے کہ جزام اور طاعون بذاتِ خود دوسرے کے لگ جاتے ہیں۔ بلکہ کمزور ایمان والوں کے ایمان و اعتقاد کی حفاظت کی غرض سے آپ نے بچنے کا حکم فرمایا کہ مباداً کسی ضعیف الایمان شخص کو جزامی کے پاس بیٹھنے سے جزام ہو جائے یا طاعون زدہ علاقہ میں جانے سے طاعون ہو جائے تو اس کا اعتقاد بگز جائے گا اور وہ سمجھنے لگے گا کہ جزامی کے پاس بیٹھنے سے یہ جزام ہوا ہے یا طاعون زدہ علاقہ میں جانے سے طاعون ہوا ہے نہ میں جزامی کے پاس بیٹھتا اور نہ طاعون زدہ علاقہ میں جاتا اور نہ یہ مرض ہوتا حالانکہ حقیقت یہ ہے کہ جزام یا طاعون اس کے لئے پہلے ہی سے مقدر تھا۔ جزامی کے پاس بیٹھنے یا طاعون والے علاقے میں جانے سے نہیں ہوا بلکہ اگر وہ وہاں بالکل نہ جاتا تب بھی ضرور ہوتا اور خدا کا حکم پورا ہو کر رہتا۔ بہر حال بچنے کا یہ حکم عقیدہ کی حفاظت کے لئے دیا گیا ہے۔

اسی طرح جس شر، بستی اور علاقہ میں طاعون یا کوئی وبا کی بماری پھیلی ہوئی ہو تو اپنے آپ کو اس بماری سے بچانے کی غرض سے اس آفت زدہ علاقہ کو چھوڑ کر کسی دوسری جگہ جانے سے بھی آنحضرت صلی اللہ علیہ وسلم نے منع فرمایا ہے اور صبر کے ساتھ وہیں مقیم رہنے کی تاکید فرمائی۔

ہے۔ اس میں بھی اسی اعتقاد کی حفاظت مقصود ہے کہ نکلنے والے کو یہ اعتقاد نہ ہو جائے کہ چونکہ وہ اس علاقہ سے باہر چلا گیا تھا اس لئے وہ طاعون اور وبا سے محفوظ رہا ورنہ بتلا ہو جاتا۔ حالانکہ یہ بات نہیں بلکہ اصل بات یہ ہے کہ اس کی تقدیر میں طاعون مقدر ہی نہ تھا اور حق تعالیٰ کو منکور نہیں نہ تھا اس لئے اس کو طاعون نہیں ہوا اور اگر طاعون ہونا مقدر ہوتا تو اس علاقہ سے نکل جانے پر بھی طاعون ہو جاتا اور اگر مقدر نہیں تھا تو اس علاقہ میں رہنے کے باوجود طاعون نہ ہوتا۔

البتہ حفظ ماقدم کے طور پر وبا کی بیماریوں سے بچاؤ کے لئے حفاظتی میکے بچوں اور بڑوں کے لگوانا اور اعتدال کے اندر رہتے ہوئے دیگر جائز احتیاطی تدابیر اختیار کرنا شرعاً جائز ہے، اسلام اس سے منع نہیں کرتا اور ہرگز وہ اس کے خلاف نہیں ہے۔ لیکن ان میں بھی یہ اعتقاد رکھنا ضروری ہے کہ حفاظتی میکے اور احتیاطی تدابیر اپنے موئڑ ہونے میں حکم خداوندی کی محتاج ہیں۔ جب تک حکم ربی ہے حفاظتی میکے وغیرہ مفید اور باعث حفاظت ہیں، اور جب حق تعالیٰ کو بیکار کرنا مطلوب ہو گا تو یہ تمام حفاظتی میکے اور تمام احتیاطی تدابیر خاک ہو جائیں گی جس کا تجربہ اور مشاہدہ آنکھوں کے سامنے ہے۔

آج کل حفاظتی میکے لگوانا بھی بے حد ضروری سمجھا جانے لگا ہے اور میکے لگوانے پر ایسا مکمل یقین ہوتا ہے کہ اب وہ بیماری جس کی حفاظت کا یہکہ لگوایا ہے نہیں ہو سکتی اور نہ لگوانے پر اگر بیماری ہو جائے تو اس کی

ساری ذمہ داری نیکنے لگوانے کو قرار دیا جاتا ہے۔ حق تعالیٰ کی ذات پر کچھ بھی توکل اور بھروسہ معلوم نہیں ہوتا۔ یہ بھی حد سے تجاوز ہے اور قابلِ اصلاح بات ہے کیونکہ خالقی یک مغض ایک تدبیر ہے جس کو اختیار کرنے میں ذاتِ خود کوئی قباحت نہیں، مگر اس میں حد سے بڑھ کر حق تعالیٰ سے نظر ہنا لیتا کسی طرح جائز نہیں، اعتقاد اور بھروسہ ہر وقت اللہ تعالیٰ کی ذات پر ہونا ضروری ہے اور اس بات کا یقین رکھنا واجب ہے کہ بیماری اور تدرستی سب اللہ تعالیٰ کے حکم سے ہوتی ہے۔

### بد شکونی اور بد فالی

زمانہ جاہلیت میں عربوں کے اندر شکون اور فال لینے کا بھی بت رواج تھا۔ ان کی یہ عادت تھی کہ جب کوئی کام کرنے کا ارادہ کرتے تو کسی ہرن کو اس کی جگہ نے دوڑاتے اور بھڑکاتے یا کسی پرندے کو اڑادیتے۔ اگر پرندہ یا ہرن دائیں جانب جاتا تو اس کو مبارک سمجھتے اور یک فال لیتے اور وہ کام کر لیتے، نیز سفر جانا ہوتا تو چلے جاتے اور اگر پرندہ یا کسی طرف کو اڑتا یا ہرن یا کسی جانب چلا جاتا تو اس کو نامبارک اور منحوس سمجھتے اور پھر وہ کام نہ کرتے اور جہاں جانا ہوتا وہاں بھی نہ جاتے۔

(اشعة اللسمات)

رحمتِ کائنات صلی اللہ علیہ وسلم نے لا طیرة فرمادی کی کامل تردید فرمادی اور واضح فرمایا کہ بد شکونی اور بد فالی مغض بے حقیقت اور غلط بات ہے۔ ان کا کسی کام کے بُرے ہونے یا کسی ضرر و نقصان کے دور کرنے یا کسی حُم کا فائدہ حاصل ہونے میں بالکل دخل

نہیں ہے بلکہ اس حتم کا اعتقاد رکھنا جائز بھی نہیں ہے۔ کامیابی اور ناکامی،  
نفع و نقصان سب حق تعالیٰ کے تبصرہ میں ہے، وہ جو چاہتا ہے کرتا ہے، کوئی  
چیز اس کی قدرت سے باہر نہیں۔ پرندے یا ہرن کے دامیں طرف جانے  
میں کوئی خیر اور بائیں جانب جانے میں کسی طرح کی کوئی بُرای بالکل نہیں  
ہے۔

### ہمارے معاشرے کی بد شگونیاں

ہمارے معاشرے میں بھی بد شگونی اور بد فالی کی بہت سی صورتیں  
مردوج ہیں جو سب ہی غیر معتبر ہیں اور اس قابل ہیں کہ فوراً توبہ کر کے ہیش  
کے لئے اس سے پرہیز کیا جائے۔

○ اکثر لوگ خصوصاً عورتیں مرض چھپک اور کشمکشی میں  
علاج کرنے کو بُرا خیال کرتے ہیں اور بعض عوام  
اس مرض کو بہوت پریت کے اثر سے سمجھتے ہیں۔ یہ  
خیال بالکل غلط ہے۔

○ بعض عورتیں یہ سمجھتی ہیں کہ اگر ننی دلمن اپنے گمرا  
صدروق وغیرہ کو تالا لگادے تو اس کے گھروغیرہ کو تالا  
لگ جاتا ہے یعنی دریان ہو جاتا ہے۔ یہ خیال بھی  
بالکل غلط ہے۔

○ بعض عوام یہ سمجھتے ہیں کہ جو کوئی ”قل آنحوذ  
برب القاسم“ کا وظیفہ پڑھے، اس کا ناس ہو جاتا

ہے۔ یہ خیال بھی غلط ہے، بلکہ اس کی برکت سے تو  
وہ مصائب سے نجات پاتا ہے۔

○ بعض لوگ خصوصاً عورتیں کہتی ہیں کہ دروازہ کی  
چوکھٹ پر بیٹھ کر کھانا کھانے سے آدمی مقروض ہو  
جائتا ہے۔ یہ خیال بھی غلط ہے۔

○ بعض عورتیں ایسی عورت کے پاس جانے اور بیٹھنے  
سے رُکتی ہیں جس کے پیچے اکثر مزاجاتے ہوں، اور  
یوں کہتی ہیں کہ ”مرت بیائی“ لگ جائے گی۔ یہ بہت  
بُری بات ہے، ایسا کرنے سے گناہ ہوتا ہے۔

○ بعض لوگ خصوصاً عورتیں یہ سمجھتی ہیں کہ ہر آدمی پر  
اس کی عمر کا تیرا اور آٹھواں، تیرہواں اور  
اٹھارواں، اکیسوں اور اڑتیسواں، ہفتالیسواں اور  
اڑتالیسواں سال بھاری ہوتا ہے۔ یہ خیال بھی غلط  
اور بُری اعتقیدہ ہے۔

○ اکثر عوام سمجھتے ہیں کہ کتنے کے رونے سے کوئی وبا عیا  
بیماری پھیلتی ہے۔ یہ بھی محنن ہے اصل بات ہے۔

مشور ہے کہ اگر کسی گھر میں لڑائی کروانی منظور ہو تو  
اس گھر میں سہ (تفنڈ) کا کانٹا رکھ دو، جب تک وہ  
کانٹا اس گھر میں رہے گا، امّل خانہ لڑتے رہیں گے۔

سو یہ بھی محض غلط بات ہے۔

○ جلا میں دستور ہے کہ جب کوئی سفر کو جاتا ہے تو  
عورت میں کہتی ہیں کہ ابھی جھاڑوند وہ کیونکہ فلاں ابھی  
ابھی سفر کو گیا ہے۔ سو یہ بھی لغوبات ہے۔

○ مشہور ہے کہ جب اولے پریں تو رسول کو سیاہ کر کے  
باہر پہنک دیا جائے تو اولے بند ہو جاتے ہیں۔ یہ بھی  
بے اصل ہے۔

○ مشہور ہے کہ خرمن میں ہاتھ دھو کر کھانا نہ کھانا  
چاہئے اور اس سے یہ مطلب لیا جاتا ہے کہ خرمن  
ہی سے ہاتھ دھو بیٹھتے ہیں۔ سو یہ بھی غلط ہے۔

○ مشہور ہے کہ عورت حالت حیض میں یا حمل میں فوت  
ہو جائے اس کو سنگل ڈال کر فن کیا جائے کیونکہ وہ  
ڈائی ہو جاتی ہے اور جو اسے مٹے اسے کھا جاتی ہے۔  
یہ شرک ہے۔

○ مشہور ہے کہ جماں میت کو غسل دیا جائے وہاں تین  
دن چراغ جلایا جائے۔ سو یہ بھی محض بے اصل اور  
غلط ہے۔

○ بعض لوگ کہتے ہیں کہ فلاں جانور کے بولنے سے  
موت پھیلتی ہے۔ سو یہ بھی محض بے اصل اور غلط

ہے

○ بعض لوگ سمجھتے ہیں کہ مرد کی بائیں آنکھ اور عورت کی دائیں آنکھ پھر کنے سے کوئی مصیبت یا رنج پیش آتا ہے اور اگر اس کے الٹ ہو کہ مرد کی دائیں اور عورت کی بائیں آنکھ پھر کے تو اس سے کوئی خوشی پیش آتی ہے سو یہ بھی مخفی غلط خیال ہے۔

○ بعض لوگ صحیح کے وقت کسی خاص مقام پر نہ نہ ہے کیرانہ یا کسی خاص جانور پر سانپ، سور وغیرہ کے نام لینے کو منحوس اور بُرا سمجھتے ہیں۔ یہ بھی بالکل لغو بات ہے۔

○ بعض لوگ کسی خاص دن یا کسی خاص وقت میں سفر کرنے کو اچھا یا بُرا سمجھتے ہیں۔ یہ کفار یا نجومیوں کا اعتقاد ہے، مسلمانوں کو اس اعتقاد سے پچنا واجب

ہے

○ اکثر لوگ کہتے ہیں کہ ہتھیلی میں خارش ہونے سے مال مٹا ہے اور مکوئے میں خارش ہونے یا جوتے پر جو آما چڑھنے سے سفر در پیش ہوتا ہے یہ بھی سب لغو اور ہمیں باتیں ہیں۔

○ بعض عورتیں مکان کی مُنڈر پر گوئے کے بولنے سے

کسی ہمہان کی آمد کا شکون لتی ہیں۔ یہ خیال بھی گناہ

ہے

○ اکثر عوام سمجھتے ہیں کہ ذوئی مارنے سے ہو کا ہو جاتا ہے یعنی جس کے ذوئی ماری جائے وہ کھانا زیادہ ہانے لگتا ہے۔ یہ بھی بالکل بے اصل بات ہے۔

○ عوام میں راجح ہے کہ کسی کو دربے کے ہاتھ سے جھاڑو لگ جائے تو وہ معیوب سمجھتا ہے اور بُرا مان کر کہتا ہے کہ میں کنویں میں نک ڈال دوں گا جس سے تیرے منہ پر چھائیاں ڈال جائیں گی۔ یہ بھی محض بے اصل بات ہے۔

○ بعض لوگوں کا خیال ہے کہ جھاڑو مارنے سے جس کے جھاڑو ماری جائے اس کا بدن سوکھ جاتا ہے۔ لہذا جھاڑو پر تھکار دو تاکہ سوکھ کے مرض سے بچ جائے۔ سو یہ بات بھی محض بے اصل ہے۔

○ بعض لوگوں کے یہاں مردوج ہے کہ جب کوئی آدمی کہیں جا رہا ہو اور اسے پیچھے سے بُلا�ا جائے تو وہ لڑائی لڑنے پر تیار ہو جاتا ہے کہ مجھے پیچھے سے تم نے کیوں بُلا�ا ہے، کیونکہ اب میرا کام نہیں ہو گا۔ سو اس بات کی بھی شریعت میں کوئی اصل نہیں ہے۔

○ بعض عورتیں چھپ کا ہاتھا چھوٹنے سے ہممان کے آنے کا شگون لیتی ہیں۔ سو یہ بھی سہل بات ہے۔

○ عموماً عورتوں میں مشہور ہے کہ صحنک سے آنا ارنے سے ہممان آتا ہے۔ سو یہ بھی بھض غلط خیال ہے۔

○ لوگوں میں مشہور ہے کہ شام کے وقت مرغی اذان دے تو اسے فوراً ذبح کر دیکھنکہ یہ اچھا نہیں ہے۔ سواس کی بھی کوئی اصل نہیں۔

○ لوگوں میں مشہور ہے کہ اگر مرغی اذان دے تو اسے فوراً ذبح کر دیکھنکہ اس سے دیا چھلتی ہے۔ سو یہ بھی غلط بات ہے اور غلط عقیدہ ہے۔

○ اگر مریض کے لئے دو آدمی حکیم کو بُلانے جادیں تو اسے بُرا سمجھا جاتا ہے اور کہا جاتا ہے کہ اب مریض صحیاب نہیں ہو گا۔ سو یہ بھی غلط بات ہے۔

○ جب کوئی نئی دہن کنوں پر پانی لینے جاتی ہے تو اس کو تاکید کی جاتی ہے کہ پہلے کنوں پر چراغ جلانے پھر پانی لائے۔ سو یہ بات بھی غلط بلکہ شرک ہے۔

○ دستور یہ ہے کہ جب کوئی کمیں جا رہا ہو اور کوئی چھینک دئے تو جانے والا واپس آ جاتا ہے اور کہتا ہے کہ اب کام نہیں ہو گا۔ سو یہ بھی غلط ہے۔

○ بعض لوگ رات کو جھاؤ دینے کو یا منہ سے چراغ  
مکل کرنے کو یا دسرے کے سنجھا کرنے کو اگرچہ  
باجازت ہو، بُرا سمجھتے ہیں۔ اس کی بھی کچھ اصل  
نہیں۔

○ مشور ہے کہ مریض کے لئے جب حکیم کو بلانے جانا  
ہو تو مکھوڑے پر زین نہ لگاؤ۔ سو یہ بھی غلط ہے۔

### نحوی سے فال نکلوانا :

فال نکلوانے کا ایک آسان طریقہ وہ ہے جو ہمارے شہروں میں  
کثرت سے رائج ہے، خصوصاً بڑے شہروں میں اس کی بڑی شہرت ہے۔  
جگہ جگہ نحویوں، دست شناسوں اور عاملوں کے بڑے بڑے بورڈ آوریز ان  
ہیں جن پر بڑی بڑی باتیں اور بلند بالگ دعوے درج ہوتے ہیں، ہر ناممکن کو  
ممکن بنانے کے دعوے ہوتے ہیں اور ہر شخص کو اپنی قسم معلوم کرنے  
کی ترغیب دی جاتی ہے۔ اس طرح یہ ایک مستقل کاروبار بنا ہوا ہے۔

شہر کی بڑی بڑی شاہراہوں پر دست شناس اور نحوی دیوار سے  
ایک بہت بڑا پردہ لٹکائے بیٹھے ہوتے ہیں اور ان کے پاس پرندے خصوصاً  
تریبت یا فتح طوٹے بخربوں پر بیٹھے ہوتے ہیں اور فرش پر بیٹھے ہوئے کپڑے  
پر درجنوں لفاظ فرکھے ہوتے ہیں، جن میں اچھے، بُرے، مختلف مضمایں پر  
مشتمل خطوط ہوتے ہیں جو شخص خود ساختہ ہوتے ہیں اور بلا آخری لوگوں  
کی قسم تقریباً ہاتے ہیں۔ اور قریب ہی چاک سلیٹ ہوتی ہے جس سے

علم بُفر کی روشنی میں حاب کتاب کر کے غیب کی باقی مثلاً مقدمہ کی کامیابی یا ناکامی، امتحان میں پاس یا نیل، کارروبار کی ترقی یا ناکامی وغیرہ واضح کی جاتی ہیں، یا علم نجوم کی روشنی میں قسمت کے ستارے کا ردش یا گردش میں ہونا بتلا کر اچھی بُری قسمت بتلائی جاتی ہے، یا علم قیافہ کے ذریعہ ہاتھ کی لکیریں اور اس کے خدوخال دیکھ کر مقدر کا اچھا یا بُرا ہونا اور اپنے مقاصد میں کامیاب یا ناکام ہونا واضح کیا جاتا ہے۔

ان میں سب سے سنتی فال وہ ہوتی ہے جو طوٹے یا کسی پرندہ کے ذریعہ لفافہ اٹھوا کر نکلوائی جاتی ہے۔

اکثر مصیبت زدہ، پریشان حال، بے روزگار، مقرض، بیمار اور دوسرے شہروں سے کمانے کے لئے آنے والے سادہ لوگ ان کے پاس پہنچتے ہیں اور اپنی فال نکلوا کر دیکھتے ہیں اور سنتے ہیں۔ اچھی فال اور اچھی قسمت کھلتے تو کامیابی پر یقین کرتے ہیں اور بُری فال نکلتے، یا ستارہ گردش میں معلوم ہو، یا درست شناس سے حالات اچھے نہ معلوم ہوں تو اپنی بدحالی کا اور زیادہ یقین ہو جاتا ہے۔

خوب یاد رکھئے : ان لوگوں کے پاس فال سکھلانے کے لئے جانا، فال سکھلانا اور اس پر یقین کرنا یہ سب کچھ حرام ہے اور سخت گناہ ہے اس سے صدقِ دل کے ساتھ توبہ کر کے ہمیشہ ہمیشہ کے لئے احتساب کرنا واجب ہے۔ احادیث میں اس پر سخت دعیدیں آئی ہیں جن میں سے چند احادیث

ملاحظہ ہوں :

حدیث :-

حضرت حنف رضی اللہ تعالیٰ عنہا فرماتی ہیں کہ رسول اللہ صلی اللہ علیہ وسلم نے فرمایا کہ : جو شخص کا ہن یا نجومی کے پاس آیا اور اس سے کوئی بات پوچھی (اور اس پر یقین کر لیا تو) اس کی چالیس راتوں کی نمازیں قبول نہیں ہوتیں (رواہ مسلم)

حدیث :-

حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا کہ : جو شخص کسی کا ہن کے پاس آیا اور جو کچھ کا ہن نے بتایا اس کی تصدیق کی (مع سمجھا) تو محمد صلی اللہ علیہ وسلم پر جو کچھ نازل ہوا ہے اس نے اس کا انکار کر دیا۔ (رواہ ابو داؤد)

اور ایک روایت میں یہ ہے کہ :

جو شخص کسی نجومی اور کا ہن کے پاس (غیب وغیرہ کی باشیں دریافت کرنے آیا) پھر اس سے کوئی بات دریافت کی تو چالیس راتوں تک اس کی توبہ قبول ہونے سے رُکی رہتی ہے اور اگر اس نے نجومی کی بات کی تصدیق بھی کر دی (جتنی مل سے بھی اس کو مج

سمجھا اور اس پر یقین کر لیا) تو اس نے کفر کیا۔

(رواہ الطبرانی) (مرقاہ)

## قرآن کریم سے فال نکلوانا

جب کسی شخص کی چوری ہو جاتی ہے تو بعض عاملوں اور بعض مسجد کے اماموں کے ذریعے ایک خاص انداز اور خاص طریقہ سے قرآن کریم یا کسی اور کتاب مثلاً دیوان حافظ یا گلستان وغیرہ سے فال کھلوائی جاتی ہے اور اس کے سچ ہونے پر پورا عقیدہ ہوتا ہے اور فال میں جس شخص کا یقین ہوتا ہے آنکھیں بند کر کے اسی کو مجرم قرار دے کر مالِ مسروقہ اسی سے طلب کیا جاتا ہے جس میں بسا اوقات وہ شخص جس پر چوری کا الزام لگایا جاتا ہے قرآن کریم کی توجیہ کر کے کافر ہو جاتا ہے، چنانچہ ایک مرتبہ قرآن کریم سے فال نکالی گئی اس میں اسی شخص کا نام نکلا جس پر شہرہ تھا۔ جب اس کو معلوم ہوا تو اس نے مسجد میں جا کر قرآن کریم کے چند اور اراق پھاڑے اور نعوذ باللہ ان پر پیشتاب کیا اور کہنے لگا کہ قرآن کریم بھی جھوٹا اور فال نکالنے والا بھی جھوٹا۔

اس طرح کے راتقات پیش آتے رہتے ہیں۔ یہ سب شریعت کے احکام کی خلاف ورزی کا نتیجہ ہے، ایک طرف مجرم اپنا ایمان گنوں بیٹھا، دوسری طرف بد نظری اور بد گناہی یقینی ہو گئی جس نے آگے بڑھ کر الزام تک نوٹ پہنچادی اور باہم لا ای جھگڑا علیحدہ رہا، جسمانی، ذہنی اور مالی پریشانی جدا رہی۔

واضح رہے کہ اس طرح قرآن کریم یا کسی اور کتاب سے فال نکالنا یا نکلوانا اور اس پر یقین کرنا بالکل ناجائز ہے بلکہ قرآن کریم سے فال نکلوانا اور بھی سخت گناہ ہے۔ کیونکہ اس سے بسا اوقات قرآن مجید کی توبہ ہوتی ہے یا اس کی طرف سے بد عقیدگی پیدا ہو جاتی ہے۔

(کنایت المفتی بترف)

### جنت کی باتوں پر یقین کرنا

بعض لوگ ایسا بھی کرتے ہیں کہ اگر کسی مرد یا عورت یا حسین ٹڑ کے پر جن سوار ہو اور وہ بولتا ہو تو اس سے غیب کی باتیں دریافت کرتے ہیں، مثلاً اگر چوری ہو گئی تو پوچھتے ہیں کہ یہ چوری کس شخص نے کی ہے، وہ کہاں ہے؟ اس کا نام کیا ہے اور چوری کا زیور، روپیہ کس کے پاس ہے؟ پھر جو کچھ وہ بتلاتے شرعی ثبوت کے بغیر اس پر مکمل یقین کیا جاتا ہے۔ یا اس سے دریافت کرتے ہیں کہ ہم پر کس نے جادو کیا ہے، وہ کون ہے اور کہاں رہتا ہے؟ یا ہماری فلاں گشدار چیز کس کے پاس ہے؟ یا کل یا آئندہ کیا کچھ ہونے والا ہے؟ اور پھر جو کچھ وہ بتلتے اس پر یقین کریا جاتا ہے۔ یہ سب حرام اور ناجائز ہے، کیونکہ شرعی اصول کے مطابق تحقیق کے بغیر مخفی جن کی باتوں پر یقین کر کے کسی کو چور سمجھنا اور اس پر چوری کا الزام لگانا حرام ہے اور گناہ بکریہ ہے۔

## حضرات کا عمل کرنا

بعض جگہ جب کسی کی یہاں چوری ہو جاتی ہے یا کچھ اور نقصان ہو جاتا ہے تو وہ حاضرات کرتے ہیں۔ جس کی صورت کچھ اس طرح ہوتی ہے کہ کسی نابالغ بچہ کے ٹاخن پر سیاہی لگا کر بچہ کو اس سیاہ ٹاخن پر نظر جانے کو کہا جاتا ہے اور عامل اس پر اپنی توجہ دالتا ہے جس سے اس بچہ کو سیاہ ٹاخن میں اس کے خیالات مشکل ہو کر نظر آنے لگتے ہیں۔ پھر عامل جن کو دریافت کیا جاتا ہے اور اس دریافت پر پورا یقین ہوتا ہے۔

واضح رہے کہ شرعاً اس کی کوئی حیثیت نہیں ہے، اس سے جو باقی معلوم ہوتی ہیں وہ غیر یقینی ہوتی ہیں، دلیل شرعی کے بغیر ان پر عمل کرنا جائز نہیں ہے، چنانچہ اگر اس کے ذریعے کسی شخص کے بارے میں یہ پتہ چل جائے کہ وہ چور ہے تو اس کے متعلق چوری کا یقین کر لینا جائز نہیں بلکہ شرعی اصول کے مطابق تحقیق کرنا ضروری ہے۔ جب تک شرعی ثبوت نہ ہو اس کے چور ہونے کا یقین کرنا اور اس کو تکلیف دنا جائز نہیں۔

## بیمار کی صحت کے لئے جانور فرنج کرنا

ہمارے معاشرے میں ایک صورت یہ بھی راجح ہے کہ جب کوئی شخص سخت بیمار ہو جاتا ہے تو اس کی طرف سے بکرا ذبح کر کے اس کا گوشت

فقیروں میں تقسیم کر دو جاتا ہے اور یہ سمجھا جاتا ہے کہ جان کا بدله جان دینے سے مریض کی جان فرع جائے گی اور صحت ہو جائے گی یا آئندہ حفاظت ہو جائے گی، اور جانور کے علاوہ کسی چیز کے صدقے کو کافی نہیں سمجھا جاتا۔ سواس کی بھی شریعت میں کوئی اصل نہیں۔ لہذا اس موقع پر جانور ذبح کرنے کی تخصیص اور پابندی بدعت ہے جس سے بچنا واجب ہے۔  
(شخص ازامہ اوتادی)

احادیث میں آفات و بلیات دور ہونے اور ان سے حفاظت کے لئے بغیر کسی خاص چیز کے مطلق صدقہ و خیرات کی ترغیب آئی ہے اس کے مقابلہ کسی بھی شکل میں صدقہ کیا جاسکتا ہے۔ (حسن التادی بقرف)

### شیخ احمد کا وصیت نامہ

چونکہ مسلمانوں نے اپنے آپ کو دین سے دور کر لیا ہے اور اللہ کی ذات پر پورا بھروسہ اور توکل نہیں ہے، بلکہ مزید اپنی جہالت اور نادانی سے برقائلی، بد ٹکونی، نخوست، چھوت، چھات اور طرح طرح کی خرابیوں میں جلا ہیں جس کی زباناع پر دشمنانِ اسلام نے مسلمانوں کی اس دینی کمزوری سے پورا فائدہ اٹھایا اور مسلمانوں کو نقصان پہنچانے کا کوئی موقع ہاتھ سے نہیں جانے دیا۔

چنانچہ دشمنانِ اسلام نے ایک فرضی وصیت نامہ ڈیڑھ سو سال پہلے شیخ احمد ناہی کسی شخص کے نام سے شائع کیا جواب تک مسلمانوں میں

جل رہا ہے اس میں جو کچھ لکھا ہوا ہوتا ہے، مسلمان اس سے ڈر کریا نفع ہونے کی موہوم امید پر اب تک اس کو چلا رہے ہیں جس کی حقیقت اور شرعی حیثیت درج ذیل ہے :

یہ دعیت نامہ فرضی ہے۔ شیخ احمد نایی کوئی صاحب روضہ اقدس کے خادم نہیں ہیں۔ اس میں جو عبادت کی طرف متوجہ ہونے اور آخرت کی فکر میں لگنے کو لکھا ہے یہ اچھی باتیں ہیں اور ضروری ہیں مگر ان پر عمل پیرا ہونے کے لئے قرآن و حدیث کے خطابات کافی ہیں۔ فرضی افسانہ شائع کرنا اور آنحضرت صلی اللہ علیہ وسلم کی طرف کسی تراشیدہ بات کو منسوب کرنا سخت گناہ ہے۔ حدیث شریف میں ہے کہ آنحضرت صلی اللہ علیہ وسلم نے فرمایا کہ ”جو شخص میری جانب سے جھوٹی بات کہدے اس کو چاہئے کہ دونوں خیں اپنا نھکانہ بنالے۔“ (مکہۃ شریف ص ۲۲)

یہ دعیت نامہ نیا نہیں ہے، سو ڈیڑھ سو سال سے شائع ہوتا آ رہا ہے۔ پہلی مرتبہ جب یہ چھپا تھا اس وقت علماء نے تحقیق کی تھی تو معلوم ہوا تھا کہ شیخ احمد روضہ اقدس کا کوئی خادم نہیں ہے اور نہ اس نام کے کبھی کوئی صاحب تھے، کیونکہ پہلے اس میں یہ بھی

شائع ہوا تھا کہ شیخ احمد روضۃ القدس کا خادم ہے اور ان کو بشارت ہوئی ہے اُنھیں بلکہ علماء کی تحقیق یہ بھی ہے کہ یہ وصیت نامہ عیسائیوں کا جاری کردہ ہے۔ ابتداءً جب انگریزوں کا تسلط ہندوستان پر ہوا تھا تو انھیں مسلمانوں کی جانب سے جہاد کرنے کا خوف داشتگیر ہوا۔ تو انھوں نے مسلمانوں کو نمازِ روزے پر لگانے اور جہاد سے غافل کرنے کے لئے یہ اسکیم بنائی کہ ایک فرضی وصیت نامہ بنایا کہ شائع کرو یا۔ اور چونکہ اس وصیت نامہ میں یہ بھی ہے کہ جو اس کو پڑھے گا اور چھپوا کر تقسیم کرے گا تو اس کو اتنا اتنا نفع ہو گا اور جو اس کو پڑھ کر تقسیم نہیں کرے گا وہ غم دیکھے گا اور اس کو نقصان ہو گا۔ وغیرہ، وغیرہ، اس لئے مسلمان اس کو آگے خود ہی شائع کرتے رہتے ہیں۔ جب اس کا ذکر و نکل شتم ہو جاتا ہے تو کوئی دوسرا شائع کرنا نہ ہے۔ اس طرح یہ سلسلہ ایک چٹا آرہا ہے۔

خلاصہ یہ کہ یہ وصیت نامہ جعلی، فرضی اور خود ساختہ ہے شرعاً اس کی کوئی حیثیت نہیں۔

## ہزار کی وضاحت

لوگوں میں بالخصوص عاملوں کی دنیا میں ہزار کے متعلق طرح طرح کی باتیں مشہور ہیں، مثلاً ایک یہ مشہور ہے کہ جب آدمی مر جاتا ہے اور دفن کرو جاتا ہے تو اس کا ہزار قبر سے نکل آتا ہے وہ مرتا نہیں ہے اور وہ دوسروں کو ستاتا ہے۔ یہ تصور اور اس طرح کے دوسرے خیالات اور توهہات سب بے اصل اور غیر معتبر ہیں۔

البتہ حدیث سے اتنا ثابت ہے کہ ہر انسان کی پیدائش کے وقت اس کے مقابلہ میں ایک شیطان بھی اپنی ماں کے پیٹ سے پیدا ہوتا ہے اور وہ انسان کی اس زندگی میں اس کے ساتھ رہتا ہے لیکن انسان کے مرنے کے ساتھ ہی اس کا مرنا کہیں منقول نہیں۔ اور اس کو ہزار انسان کے ساتھ ساتھ پیدا ہونے کی بناء پر کہا جاتا ہے۔

(اعات التنقیح امداد القاؤنی بعرف)

خلاصہ یہ کہ ہر حکم کی بد فالی اور بد شکونی لیتا نا جائز اور خلافِ شرع ہے، اچھا یا بُرا ہونا، بیمار یا سالم ہونا، کامیاب یا ناکام ہونا، یا مراد یا نامراد ہونا سب کچھ محض اور محض اللہ تعالیٰ کے حکم سے اور اس کی قدرت سے ہوتا ہے، بغیر اس کے حکم کے کچھ نہیں ہو سکتا اور جب حکم ہو جائے تو کوئی روک نہیں سکتا۔ اس لئے اللہ تعالیٰ ہی پر بھروسہ رکھنا چاہئے اور اس سے بھلائی اور کامیابی طلب کرنی چاہئے وہی ہر چیز پر قادر ہے۔

## نیک فال

شریعت نے بدقائل اور بد شکونی سے منع فرمایا ہے جیسا کہ اوپر لکھا گیا ہے لیکن نیک فال لینے سے منع نہیں کیا ہے بلکہ نیک فال لینا پسندیدہ ہے اور سنت ہے۔ آنحضرت صلی اللہ علیہ وسلم کثرت سے نیک فال لیا کرتے تھے خصوصاً آدمیوں کے ناموں سے اور ان کی جگہوں سے۔ اور نیک فال اس طرح لی جاتی ہے کہ مثلاً کوئی بیمار جب بیماری میں یہ خیال کرنے لگے کہ معلوم نہیں کہ مجھے صحت یا بی ہو گی یا نہیں، پھر وہ کسی کو کہتا ہے کہ اے تدرست! تو میریض یہ سن کر خوش ہو جائے اور یہ سمجھے کہ اب مجھے شفا ہو جائے گی اور صحت ہو جائے گی، یا کسی شخص کی کوئی شے گم ہو گئی ہو اور وہ اس کی تلاش و جستجو میں لگا ہوا ہو، اسی دوران کسی کو اپنے متعلق کہتا ہوا نے کہ اے پانے والے! تو یہ شخص خوش ہو جائے اور یہ سمجھے کہ اب گشادہ چیزیں مجھے مل جائے گی، یا کوئی شخص راست بھول گیا اور وہ راستہ تلاش کر رہا تھا کہ اتنے میں کوئی شخص اس کو کہے کہ اے راست پانے والے! تو یہ شخص یہ گمان کرے کہ اب اس کو راستہ مل جائے گا تو اس کو نیک فال کہتے ہیں۔ (اشعت النعمات)

## نیک فال لینا سنت ہے

حدیث :-

حضرت ابن عباس رضی اللہ تعالیٰ عنہ سے روایت

ہے کہ آنحضرت صلی اللہ علیہ وسلم نیک فال لیا  
کرتے تھے، بدفالی سے پرہیز کرتے تھے اور اچھا نام  
پسند فرماتے تھے۔ (مک浩ۃ)

حدیث :-

حضرت انس رضی اللہ تعالیٰ عنہ سے مردی ہے کہ  
حضور اقدس صلی اللہ علیہ وسلم نے فرمایا کہ نہ  
چھوٹ چھات کچھ ہے نہ بد شگون، مجھے تو نیک فال  
پسند ہے جو اچھے (اور پاکیزہ) کلام کے ساتھ ہو۔  
(الارب المفرد)

حدیث :-

حضرت جب تیبی رضی اللہ تعالیٰ عنہ کے والد سے  
مردی ہے کہ حضور اقدس صلی اللہ علیہ وسلم نے  
فرمایا کہ ہوام (جانوروں) میں کچھ نہیں ہے (یعنی جو  
لوگ اس سے فال لیتے ہیں کہ مثلاً می راست کاٹ گئی  
یا الوبول پڑا یا کوئے کی کائیں کائیں سنی تو کہنے لگے  
کہ اب یہ ہوگا اور یہ نہ ہوگا وغیرہ وغیرہ۔ یہ سب  
فضول اور ناقابل توجہ والتفات باقی ہیں، حضور صلی  
اللہ علیہ وسلم نے اس سے منع فرمایا ہے) اور سچا  
شگون فال ہے اور نظر لگنا بُرَّ حق ہے۔ (الارب المفرد)

**تشريع ♦** ان احانت سے یہ ثابت ہوا کہ آنحضرت صلی اللہ علیہ وسلم نیک قال لیا کرتے تھے اور بدفالی سے مکمل پرہیز کرتے تھے اور دوسروں کو بھی بدفالی اور بدشکونی سے منع فرماتے تھے اور حضور اقدس صلی اللہ علیہ وسلم نیک قال اس طرح لیتے کہ مثلاً کسی کا اچھا نام سننے تو اس کو پسند فرماتے، اچھی امید رکھتے اور خوش ہوتے۔ چنانچہ حضرت پیر زید رضی اللہ تعالیٰ عنہ کا بیان ہے کہ رسول اللہ صلی اللہ علیہ وسلم جب کسی عامل (گورن) کو (کسی شر کا عامل مقرر کر کے) روائہ کرتے تو اس کا نام دریافت فرماتے، اگر اس کا نام اچھا ہوتا تو آپ خوش ہوتے اور چہرہ انور پر خوشی اور مشرت ظاہر ہوتی، اور اگر اس کا نام اچھا نہ ہوتا تو آپ اس کو ناپسند فرماتے اور ناپسندیدگی کے آثار چہرہ مبارک سے ظاہر ہو جاتے، (اسی طرح) جب کسی بستی میں داخل ہوتے تو اس کا نام دریافت فرماتے، اگر اس کا نام آپ کو پسند آتا تو آپ خوش ہوتے اور ناپسند ہوتا تو چہرہ انور سے اس کا اندازہ ہو جاتا۔ (ابوداؤ)

اور حضرت انس رضی اللہ تعالیٰ عنہ سے روایت ہے کہ حضور اکرم صلی اللہ علیہ وسلم جب کسی ضرورت سے باہر نکلتے اور کسی کو اے کامیاب یا اے صحیح راہ پانے والے! کہا نئے تو انہمار مشرت فرماتے۔ (ترمذی)

اور جب کسی کا بُرا نام سننے تو اس کو تبدیل فرمائے کہ اس کی جگہ اچھا نام رکھ دیتے۔ اچھا نام رکھنا بھی نیک قال ہے کیونکہ اچھا نام، خوبصورتی کا

زیور، کمال کا تمنہ اور ذکر جمل میں داخل ہے، اور اچھے نام سے مشنی میں  
اجھے اور پاکیزہ اخلاق و اعمال کی توقع ہوتی ہے۔

## بدفالي کے ناجائز اور نیک فال کے جائز ہونے کی حکمت

علماء کرام رحمہم اللہ نے نیک فال کے جائز ہونے میں یہ نکتہ بیان فرمایا ہے کہ نیک فال میں دراصل بندہ کا حق تعالیٰ سے نیک گمان ہوتا ہے بھلائی کا آرزو مند اور اس کے فضل و رحمت کا امیدوار ہوتا ہے، جس کے افضل اور بہتر ہونے میں کچھ شک نہیں، اگرچہ یہ گمان اور آرزو پوری نہ ہو۔ اور بدشکونی میں حق تعالیٰ سے کوئی امید نہیں ہوتی بلکہ حق تعالیٰ سے نظر ہٹا کر اور بد گمان ہو کر مصیبت آنے کا تینیں ہو جاتا ہے۔

ایسے خیال اور تصرف کا غلط اور بُرا ہونا عقل کے بھی مطابق ہے اور شریعت کے بھی، اس لئے شریعت نے اس کو ناجائز قرار دیا ہے۔

(أشعة المغارات بتعريف)

## نحوست

بدشکونی سے ملتی جلتی ایک چیز نحوست بھی ہے، زمانہ جاہلیت میں لوگ خاص خاص دن، خاص خاص تاریخ اور خاص خاص جانوروں میں نحوست سمجھتے تھے۔ خاص کر عورت، گھوڑے اور مکان میں نحوست کا زیادہ اعتقاد رکھتے تھے۔ اور آج کل بھی بعض خاص خاص دن، تاریخ اور جگہ میں نحوست سمجھی جاتی ہے۔ خصوصاً جس تاریخ میں یا جس جگہ میں کوئی

حاوشه یا ہلاکت یا خسارہ ہو جائے تو اس تاریخ اور اس جگہ کو بڑا منحوس کہا جاتا ہے، اور اگر کسی خاص جگہ پر متعدد بار کوئی جانی یا مالی نقصان ہو جائے تو اس جگہ کی نحوست پر تو پورا تلقین ہو جاتا ہے۔

بہر حال حضور اقدس صلی اللہ علیہ وسلم نے بد فالی اور بد شکونی کے ساتھ ساتھ نحوست کی بھی نفی اور تردید فرمادی اور آپ صلی اللہ علیہ وسلم کے ارشادات سے واضح ہوا کہ کسی چیز میں کوئی نحوست نہیں ہے۔ بالفرض اگر نحوست ہوتی تو عورت گھوڑے اور مکان میں ہوتی کیونکہ نحوست قبول کرنے کی ان میں زیادہ صلاحیت ہے، لیکن چونکہ اسلام میں نحوست کا کوئی وجود نہیں ہے اس لئے ان عینوں چیزوں میں بھی کوئی نحوست نہیں ہے جیسا کہ ان کے علاوہ دیگر اشیاء، دن اور تاریخوں میں کوئی نحوست نہیں ہے۔ اور بعض روایتوں سے جو عورت گھوڑے اور مکان میں نحوست کا وجود معلوم ہوتا ہے وہاں اس نحوست سے کراہت اور ناپسندیدگی مراد ہے، حقیقی نحوست مراد نہیں ہے۔ مثلاً عورت کی نحوست سے مراد بانجھ ہونا، بذریان ہونا، زیادہ ہمروالی ہونا اور خاوند کی نظر میں بد صورت اور ناپسندیدہ ہونا وغیرہ۔

گھر کی نحوست سے مراد گھر کا لٹک اور چھوٹا ہونا، اس میں تازہ اور سکھلی آب و ہوا اور روشنی کا نہ ہونا اور اس کے پڑوں کا خراب ہونا وغیرہ وغیرہ۔ اور گھوڑے کی نحوست سے مراد یہ ہے کہ اس پر چہادنہ کرنا یا غورہ دیکھنے سے اس پر سواری کرنا یا سواری کرنے سے محروم رہنا اور اس کا تلقین

ہونا یا مالک کی مرضی کے موافق نہ ہونا وغیرہ وغیرہ۔

یہ باتیں اپنی جگہ درست اور مسلم ہیں کہ اگر کسی مکان کے باشندے اپنے مکان کی رہائش پسند نہ کرتے ہوں، یا کوئی شوہر اپنی بیوی سے محبت ناپسند کرتا ہو اور کسی طرح دل نہ ملتا ہو، یا گھوڑا ناپسندیدہ ہو تو ایسی صورت میں مکان چھوڑ دنا، بیوی کو طلاق دے دنا اور گھوڑا بخچ دنا جائز ہے تا آنکہ نبوت کی یہ کھلکھل سے نکل جائے اور یہ بالکل ایسا ہے جیسا کہ ایک شخص نے رسالت آب صلی اللہ علیہ وسلم سے عرض کیا، یا رسول اللہ (صلی اللہ علیہ وسلم) ہم پلے جس گھر میں رہتے ہیں تھے دہائی ہماری تعداد زیادہ تھی اور مال بست زیادہ تھا، پھر ہم دوسری جگہ منتقل ہو گئے جہاں ہماری تعداد اور مال کم ہو گیا تو کیا ہم اس جگہ کو چھوڑ دیں اور کسی دوسری جگہ چلے جائیں؟ جس کے جواب میں ارشاد عالی ہوا کہ اس گھر کو چھوڑ دو اور کسی دوسرے گھر میں منتقل ہو جاؤ ماکہ دل میں جو ناپسندیدگی بس گئی ہے اور غلط وہم ہو گیا ہے وہ دور ہو جائے یہ مطلب نہیں کہ بذات خود اس جگہ میں کوئی نبوت تھی جو اثر انداز ہوئی اور اس کے اثر سے مال و افراد میں کی آئی۔ غرضیکہ ان اشیاء کو تبدیل کرنا اور اپنے سے جدا کرنا یا نو جدا ہو جانا ناجائز، منزع اور بد فکری میں داخل نہیں ہے بلکہ جائز ہے۔

### حَامِةَ كَيْ حَقِيقَتْ

احادیث بالا میں صفر کے ساتھ ساتھ حَامِةَ کی بھی آنحضرت صلی

(مرقات بصرف)

اللہ علیہ وسلم نے نقی فرمائی ہے، اس کی حقیقت سے بھی باخبر ہونا چاہئے۔ حامہ کے تفہی معنی "سر" اور "پرندہ" کے آتے ہیں۔ احادیث میں پرندہ والے معنی مراد ہیں، کیونکہ زمانہ جالمیت کے عرب لوگ حامہ یعنی پرندے سے بد شکنی اور نخوست مراد لیتے تھے اور اس کے حقوق ان میں طرح طرح کی باتیں بھیلی ہوئی تھیں مثلاً :

ان کا خیال تھا کہ محتول کے سر سے ایک پرندہ لکھا ہے جس کا نام حامہ ہے وہ بھیشہ فریاد کرتا رہتا ہے کہ مجھے پانی پلاو، مجھے پانی پلاو اور جب محتول کا بولہ قاتل سے لے لیا جاتا ہے تو پھر یہ پرندہ سہت دور اڑ جاتا ہے۔

بعض کا خیال تھا کہ مورہ کی ہڈیاں جب یوسیدہ اور معدوم ہو جاتی ہیں تو وہ حامہ بن کر قبر سے نکل جاتی ہیں اور ادھر ادھر گھومتی رہتی ہیں اور اپنے گھروالوں کی خبریں لے لیتی پھرتی ہیں۔

بعض کا یہ اعتقاد تھا کہ حامہ وہ الٹو ہے جو کسی کے گھر پر بیٹھ کر آوازیں لگاتا ہے اور انہیں ہلاکت و بریادی اور موت کی خبریں دیتا ہے۔

رسول اللہ صلی اللہ علیہ وسلم نے اس اعتقاد کو باطل قرار دیا اور ایسا اعتقاد رکھنے سے صحیح فرمایا اور واضح فرمایا کہ حامہ کی کوئی حقیقت نہیں

ہے۔ (مرقات دا شمعۃ اللہ علیہ)

## ارواح کی آمد و رفت

ہمارے معاشرے میں بھی حامی سے ملتی جلتی کچھ چیزیں رائج ہیں جو حامی کی طرح ہے حقیقت ہیں مثلاً بعض لوگوں کا اعتقاد ہے کہ تمام ارواح جسہ یا جسمات کی رات کو اپنے گھروں پر آتی ہیں اور خیرات کرنے کی درخواست کرتی ہیں اور خیرات نہ کرنے والوں پر بدعا کرتی ہیں۔ اور مرنے کے بعد روزانہ ایک ماہ تک اپنے گھر کا گشت کرتی رہتی ہیں۔ اسی طرح لوگوں کا خصوصاً عورتوں کا خیال ہے کہ شبِ برأت، شبِ معراج، شبِ قدر اور عید وغیرہ میں بھی روحیں اپنے گھروں پر آتی ہیں اس لئے وہ ایصالِ ثواب کا اہتمام کرتے ہیں۔ یہ اعتقاد غلط ہے کی حدیث صحیح سے اس کا ثبوت نہیں ہے۔

اور جن بعض روایات میں ارواح کا آنا منقول ہے، اول تو وہ روایات ضعیف ہیں اور باب عقائد میں ضعیف احادیث معتبر نہیں۔ دوسرے وہ اپنے آنے میں بالکل آزاد اور خود مختار نہیں کہ جب چاہیں اور جہاں چاہیں چلی جائیں بلکہ وہ اذنِ الہی کی محتاج ہیں۔ اذنِ خداوندی کے بغیر کسی آنے جانے کا انسیں کوئی اختیار نہیں۔ اس لئے ہر حال میں ان کے آنے جانے کا اعتقاد رکھنا بالکل غلط اور بے اصل ہے۔

(فتاویٰ رحیمیہ بصرہ)

## غول بیا بانی

رسالت مکب صلی اللہ علیہ وسلم نے صفر کی تردید کرتے ہوئے  
غول بیا بانی کی تردید بھی فرمائی ہے۔ اور غول بیا بانی کیا چیز ہے؟ وہ جنات  
اور شیاطین کی ایک خاص قسم ہے جس کے متعلق زمانہ جاہلیت کے عربوں  
نے مختلف خیالات قائم کر کے تھے۔

○ بعض کا یہ خیال تھا کہ غول بیا بانی ایک جانور ہے  
جو جنگل میں لوگوں کے سامنے مختلف شکلوں میں آتا  
ہے اور راستے بٹا رہتا ہے اور انھیں ہلاک کر  
دیتا ہے۔

○ بعض کا خیال یہ تھا کہ غول بیا بانی وہ جادوگر  
جنات ہیں جو لوگوں کو فتنہ و نساد میں جتلایا کرتے ہیں  
اور ان کو راستے سے بمحکما دیتے ہیں۔

حضور اکرم صلی اللہ علیہ وسلم نے لآگوں فرمایا کہ عربوں  
کے ان تمام باطل خیالات اور تصورات کی فتنی فرمادی، انہیں بے حقیقت  
قرار دوا اور انہیں توہنم پرستی سے تعبیر کیا اور واضح فرمایا کہ اللہ تعالیٰ کے  
حکم کے بغیر نہ یہ کسی کو گراہ کر سکتے ہیں نہ تکلیف پہنچا سکتے ہیں اور نہ ہلاک  
کر سکتے ہیں، ہاں جب باری تعالیٰ کا حکم ہو تو ان سے تکلیف پہنچ سکتی ہے۔  
البتہ آنحضرت صلی اللہ علیہ وسلم نے غول بیا بانی کے وجود کی فتنی

خیس فرمائی ہے بلکہ دیگر احادیث میں ان کے شر سے بچنے کے لئے حق تعالیٰ کی پناہ میں آنے کی ترغیب دی ہے اور ان کے شر سے بچنے کی یہ تدبیر بھی منقول ہے کہ جب غول بیابانی پریشان کریں تو فوراً آذان <sup>لہجہ</sup> شروع کرو وہاکہ وہ بھاگ جائیں اور اس طرح ان کے شر کو اپنے آپ سے دور کرو۔

(مرقات بتصرف)

### ستاروں کے اثرات

رحمتِ کائنات صلی اللہ علیہ وسلم نے صفر کے ساتھ ساتھ امورِ جاہلیت میں سے ایک اور چیز کی بھی نفی فرمائی ہے جس کو "النُّونَةُ" کہتے ہیں۔ یہ چاند کی ۲۸ منزلوں کا نام ہے جن میں سے ہر منزل کے مکمل ہونے پر صبح صادق کے وقت ایک ستارہ گرتا ہے اور دوسرا ستارہ اس کے مقابلہ میں اسی وقت مشرق میں طلوع ہو جاتا ہے۔

اہلِ عرب کا بارش کے متعلق یہ گمان تھا کہ چاند یا ستاروں کی ایک منزل کے ختم اور دوسری منزل کے آغاز پر بارش ہوتی ہے۔ (مرقات) یعنی اہلِ عرب بارش کو منزل کی جانب منسوب کرتے اور کہتے تھے کہ فلاں منزل کی وجہ سے ہم پر بارش ہوتی اور ستاروں ہی کو بارش کے سلسلہ میں مؤثر حقیقی مانتے تھے۔

آنحضرت صلی اللہ علیہ وسلم نے لآنونہ فرمایا کہ اس کی بھی مکمل نفی فرمادی اور اہلِ عرب کے اس گمان کو باطل اور بے بنیاد قرار

دیا، کیونکہ ایسا خیال اور نظریہ انسان کو شرک کی حد تک پہنچا رہا ہے۔  
بارش کا برسانا یا نہ برسانا مخفی حق تعالیٰ شانہ کی قدرت میں ہے  
وہ جب چاہتا ہے بارش برساتا ہے اور جب نہیں چاہتا بارش نہیں  
برساتا۔ بلکہ ستاروں اور سیاروں کی گردش اور ان کا طلوع و غروب، بارش  
ہونے یا نہ ہونے کا ایک خاہری سبب تو ہو سکتے ہیں لیکن مؤثر حقیقی ہرگز  
نہیں ہو سکتے۔ مؤثر حقیقی اور قادر مطلق محفوظ اللہ جل شانہ کی ذات ہے۔

(تفسیر اذ معارف القرآن)

وَصَلَى اللَّهُ تَعَالَى عَلَى خَيْرِ خَلْقِهِ مُحَمَّدٌ وَآلِهِ  
وَاصْحَابِهِ وَبَارِكْ وَسِلْمُ تَسْلِيمًا كَيْرَا كَيْرَا

